

# द्विवादीय



डॉ. अरुण कुमार  
(विदेशी मामलों के जानकार)

यदि ईरान इन चुनौतियों का समाधान कर लेता है, तो वह न केवल इस्लामिक दुनिया में, बल्कि वैश्विक स्तर पर भी एक सशक्त और संतुलित विकास मॉडल के रूप में उभर सकता है. ईरान को अपनी कूटनीति में संतुलित और व्यावहारिक सुधार करने की आवश्यकता है जिससे वह अपने पड़ोसी देशों के साथ बहुराष्ट्रीय संबंध स्थापित कर सके . क्षेत्रीय सहयोग, व्यापार और सुरक्षा संवाद को बढ़ावा देकर वह अपनी छवि को सकारात्मक बना सकता है. इसके साथ ही यदि ईरान विवादास्पद समूहों या आतंकी संगठनों से दूरी बनाकर पारदर्शी नीति अपनाता है, तो अंतरराष्ट्रीय समुदाय का विश्वास भी मजबूत होगा. इस दिशा में उठाए गए कदम न केवल उसे कूटनीतिक अलगाव से बाहर ला सकते हैं, बल्कि आर्थिक निवेश, सहयोग और वैश्विक स्वीकार्यता के नए अवसर भी प्रदान कर सकते हैं .

# आधुनिकता, अनुसंधान, शिक्षा और प्रगति से भरपूर है ईरान

**अ**मेरिका और इजराइल के साथ जारी तनावपूर्ण हालात में ईरान की सामरिक क्षमता केवल उसकी सैन्य शक्ति का परिणाम नहीं है, बल्कि यह उसके मजबूत शैक्षिक ढांचे और वैज्ञानिक प्रगति का प्रतिफल भी है. दरअसल वैश्विक परिदृश्य में ईरान एक ऐसा इस्लामिक राष्ट्र है, जिसमें जटिल अंतरराष्ट्रीय परिस्थितियों, आर्थिक प्रतिबंधों और कूटनीतिक, रणनीतिक तथा राजनीतिक दबावों के बावजूद शिक्षा, स्वास्थ्य, विज्ञान और तकनीकी विकास के क्षेत्र में उल्लेखनीय प्रगति की है. खाड़ी के कई इस्लामिक देश अभी भी तेल आधारित अर्थव्यवस्था और सीमित सामाजिक विकास के दायरे में संघर्ष कर रहे हैं, वहाँ ईरान ने आत्मनिर्भरता, शिक्षा, तकनीक और वैज्ञानिक अनुसंधान के माध्यम से एक अलग पहचान बनाई है. ईरान की प्रगति का सबसे मजबूत आधार उसकी शिक्षा प्रणाली है. देश की साक्षरता दर करीब 85 फीसदी से अधिक है, जो कई इस्लामिक देशों की तुलना में काफी अधिक है. दुनिया में ईरान की छवि जो प्रस्तुत की जाती हो लेकिन ईरान की महिलाएं शिक्षा से लेकर हर क्षेत्र में बहुत आगे हैं. विश्वविद्यालयों में साठ फीसदी से अधिक छात्राएं होना इस बात का संकेत है कि शिक्षा के क्षेत्र में लैंगिक भागीदारी मजबूत हुई है. पश्चिमी दुनिया, 1979 की इस्लामिक क्रांति के पहले के ईरान को आधुनिक और प्रगतिवादी बताता है, जबकि 1979 की इस्लामी क्रांति के बाद अपनाई गई नीतियों से भी शिक्षा में उल्लेखनीय उपलब्धियां हासिल हुई हैं, जिसमें सार्वभौमिक प्राथमिक शिक्षा और तकनीकी आत्मनिर्भरता को प्राथमिकता दी गई. प्राथमिक शिक्षा को

अनिवार्य और मुफ्त बनाकर सरकार ने शिक्षा को समाज के हर वर्ग तक पहुंचाने का प्रयास किया. उच्च शिक्षा में विज्ञान और इंजीनियरिंग विषयों पर विशेष जोर दिया गया है. विश्वविद्यालयों और शोध संस्थानों में निवेश बढ़ाया गया है, जिससे देश में वैज्ञानिकों और इंजीनियरों की एक मजबूत पीढ़ी तैयार हुई है. इस्लामिक देशों में साक्षरता और उच्च शिक्षा के स्तर के मामले में ईरान अग्रणी देशों में गिना जाता है. सरकारी निवेश ने भी इस विकास में महत्वपूर्ण भूमिका निभाई है. ईरान अपने सकल घरेलू उत्पाद का लगभग पांच फीसदी शिक्षा पर खर्च करता है, जिससे ग्रामीण और शहरी क्षेत्रों में शिक्षा के विस्तार को बल मिला है. शिक्षा की गुणवत्ता को व्यापक पहुंच ने एक मजबूत मानव संसाधन तैयार किया है.



विज्ञान और प्रौद्योगिकी के क्षेत्र में ईरान की उपलब्धियां उल्लेखनीय हैं. अंतरराष्ट्रीय प्रतिबंधों के बावजूद, ईरान ने परमाणु ऊर्जा, मिसाइल तकनीक, नैनो टेक्नोलॉजी, बायोटेक्नोलॉजी और चिकित्सा विज्ञान में महत्वपूर्ण प्रगति की है. पिछले दशकों में ईरानी वैज्ञानिकों द्वारा लगभग पांच लाख शोधपत्र प्रकाशित किए गए हैं, जिससे ईरान वैश्विक वैज्ञानिक उत्पादन में लगभग पौने तीन फीसदी योगदान देने वाला देश बन गया है. यह वृद्धि दर वैश्विक औसत से कहीं अधिक तेज रही है, जो ईरान की वैज्ञानिक क्षमता और अनुसंधान संस्कृति को दर्शाती है. यह भी दिलचस्प है कि ईरान के शोध कार्यों में अमेरिका, कनाडा और यूनाइटेड किंगडम जैसे देशों के वैज्ञानिक सहभागी रहे हैं जो यह दर्शाता है कि राजनीतिक तनाव के बावजूद शैक्षणिक और वैज्ञानिक स्तर पर ईरान की प्रतिभाओं को

व्यापक स्वीकार्यता हासिल है और उनसे सहयोग जारी है. इसी प्रकार इंजीनियरिंग, चिकित्सा और विज्ञान के कई क्षेत्रों में ईरान ने विशेष उपलब्धियां हासिल की हैं. इस समय ईरान में आधुनिकता और परंपरा का एक अनूठ मिश्रण देखने को मिलता है. 20वीं सदी के प्रारंभ में रजा शाह पहलवी के शासनकाल में आधुनिकीकरण की शुरुआत हुई थी, जिसका उद्देश्य पश्चिमीकरण और औद्योगिकरण था. हालांकि 1979 की इस्लामी क्रांति के बाद यह प्रक्रिया पूरी तरह बदली और देश ने पश्चिमी मॉडल से हटकर स्वदेशी विकास और इस्लामी मूल्यों के साथ आधुनिकता को अपनाने का प्रयास किया. आज ईरान एक ऐसा समाज है, जहां अत्याधुनिक तकनीक और परंपरिक धार्मिक मान्यताएं साथ-साथ चलती हैं. ईरान के आधुनिकीकरण की जड़ें उन्सवीं सदी में अब्बास मिर्जा, गैम मघम फराहानी और अमीर कबीर जैसे सुधारकों के प्रयासों में देखी जा सकती हैं. इन नेताओं ने सैन्य, प्रशासनिक और शैक्षिक सुधारों के माध्यम से देश को

ईरान की प्रगति एक जटिल लेकिन प्रेरणादायक कहानी प्रस्तुत करती है. यह एक ऐसा मॉडल है, जिसमें शिक्षा, विज्ञान, आत्मनिर्भरता और सांस्कृतिक पहचान का संतुलन देखने को मिलता है. दुनिया और इस्लामिक देशों के लिए यह एक महत्वपूर्ण उदाहरण है कि यदि नीतियों में स्पष्टता और समाज में शिक्षा के प्रति प्रतिबद्धता हो तो सीमित संसाधनों और विपरीत परिस्थितियों में भी विकास संभव है. ईरान के बारे में वैश्विक स्तर पर जो छवि प्रस्तुत की जाती है, वह अक्सर राजनीतिक तनाव, प्रतिबंधों और विवादों तक सीमित रह जाती है. इस कारण इस देश की सकारात्मक उपलब्धियां और सामाजिक-वैज्ञानिक प्रगति व्यापक चर्चा से बाहर रह जाती है. लेकिन यदि हम तथ्यों और जमीनी हकीकत पर नजर डालें, तो साफ़ दिखता है कि ईरान एक ऐसा राष्ट्र है, जो प्रतिभा, ज्ञान और आत्मनिर्भरता के आधार पर निरंतर आगे बढ़ रहा है. उच्च शिक्षा में व्यापक भागीदारी, युवाओं और महिलाओं की सक्रिय भूमिका ईरान के ज्ञान-आधारित विकास को मजबूत करती है. जाहिर है ईरान की सामरिक क्षमता केवल हथियारों तक सीमित नहीं है, बल्कि उसके पीछे एक व्यापक वैज्ञानिक दृष्टिकोण और दीर्घकालिक शैक्षिक निवेश कार्य कर रहा है, जिसने उसे वैश्विक मंच पर एक सक्षम और आत्मनिर्भर राष्ट्र के रूप में स्थापित किया है.

के बाद भी ईरान के लोगों ने अभूतपूर्व प्रगति की है. जनसांख्यिकीय परिवर्तन भी ईरान की प्रगति का एक महत्वपूर्ण पहलू है. पिछले कुछ दशकों में देश ने जनसंख्या वृद्धि दर को नियंत्रित करने में सफलता हासिल की है. महिलाओं की शिक्षा और जागरूकता के कारण प्रजनन दर में तेजी से गिरावट आई है. यह परिवर्तन सामाजिक और आर्थिक विकास के लिए महत्वपूर्ण माना जाता है. खामनेई की धार्मिक सत्ता ने ईरान की अर्थव्यवस्था में भी विविधता लाने के निरंतर प्रयास किए. तेल और गैस पर निर्भरता को कम करने के लिए विनिर्माण, कृषि और सेवा क्षेत्रों को विकसित किया गया है. हालांकि प्रतिबंधों के कारण आर्थिक चुनौतियां बनी हुई हैं लेकिन आत्मनिर्भरता की नीति ने देश को स्थिर बनाए रखने में मदद की है. ईरान की प्रगति का सबसे महत्वपूर्ण आधार उसकी प्रतिरोध अर्थव्यवस्था की नीति है. वर्षों से अमेरिका और पश्चिमी देशों द्वारा लगाए गए प्रतिबंधों ने ईरान की अर्थव्यवस्था को झकझोरने की कोशिश

## कैसे बनीं... बिना गैस रोटी ऐसे बनीं...



रवि उपाध्याय  
(लेखक व्यंगकार और राजनीतिक समीक्षक हैं)

**हम**रा देश अजुबों का देश है. यहां कभी भी और कहीं भी बिन बादल बरसात हो सकती है. एक कहावत है कि बोए पड़े बबूल के तो आम कहा से होए. लेकिन यह वह मुल्क है जहां उक्त कहावत को झूठा साबित कर बबूल के पेड़ पर भी आम उगा दिए जाते हैं. यह वह मुल्क है जहां तारे जमी पर आ जाते हैं. यह दावा हम जानते हैं सुनते चले आ रहे हैं कि इस देश में पाए जाने वाले नाग के मस्तक में मणि होती है. यह अलग बात है कि आज तक किसी ने भी, न तो ऐसे किसी नाग को देखा है, जिसके सिर पर या सिर में मणि होती हो, न ही ऐसी किसी नाग मणि को देखा गया है. लेकिन उक्त कहावत सदियों से ऐसे ही चली आ रही है. नाग में मणि होने की कल्पना वैसी ही है जैसी नेताओं के बारे में ईमानदार होने का दावा किया जाता है. दोनों चीजें आज तक नहीं सिद्ध हुई हैं. कुछ एक अपवादों को छोड़ दिया जाए तो नेता और ईमानदारी पृथ्वी पर पाए जाते उन दो ध्रुवों के समान हैं जो कभी नहीं मिलते. यह बस एक कोरी कल्पना है.

यहां वह देश है जहां नलके के पानी से स्नान करते समय भी व्यक्ति हर हर गंगो बोल कर गंगा मैया के स्नान का आनन्द और पुण्य प्राप्त कर लेता है. हमारे देश में दान देने में हम आनंद का अनुभव तो करते ही हैं. साथ ही इस माध्यम से हम स्वर्ग में भी अपनी सीट बुक कर लेते हैं. वैसे आनंद लेने में हम लोगों का दुनिया में कोई सानी नहीं है. आपस में दो पड़ोसी लड़ें तो उस में भी हम आनंद दूढ़ ही लेते हैं. अब देखिए अमेरिका और इजराइल ने ईरान पर हमला कर दिया.

ईरान की कहा पीछे रहने वाला था उसने भी अपने भूरा भाई समर्थक पड़ोसियों पर पटाछ फेंक दिए. ये मुल्क अमेरिका द्वारा ईरान पर फेंके जा रहे पटाछों पर तालियां बजा रहे थे. भूरा भाई को बता रहे थे भूरा भाई इसकी नाभि पर मिसाइल मारो... नाभि पर. जब ये मुल्क एक दूसरे पर मिसाइल उड़ा रहे हों तो भला हम चुप-चाप क्यों रहते. हमने भी अफवाहों की मिसाइलें उड़ाना शुरू कर दिया. एक बोला गैस खम होने वाली है. दूसरा बोला पेट्रोल-डीजल खम होने वाला है. लोग दौड़े पड़े और खाली गैस सिलेंडर लेकर अनुशासन बढ़ हो कर लाइनों में जा कर खड़े हो गए. यह देख मन भर आया कि मेरे मुल्क के लोग कितने अनुशासन प्रिय हैं जो कतार बना कर खड़े हैं. इस तरह का परिवर्तन या तो देश में आपातकाल के समय आया था या 2014 के बाद अब आया है. उक्त 2014 के बाद नौबंदी हो या करोना में टीकाकरण या झुपट का वरिशन या मतदाताओं की लंबी लंबी लाइनें सब जगह अनुशासन बढ़ लोग नजर आते हैं. ऐसी ही लाइनों पर न्यूज चैनलों में एकर गला फाड़ कर खाली टिकियां दिखाते लगे.

न्यूज चैनलों पर खाली गैस सिलेंडर नजर आ रहे थे पर मजा नहीं आ रहा था. तभी किसी ने ज्ञान दिया, तब जा कर लोगों में मार पीट शुरू हुई. वीडियो जावरान बन गए और यही मारपीट आल इंडिया न्यूज बन गई. यह दृश्य देख कर समझ में आया न्यूज चैनल वालों को भी कितनी मेहनत करनी पड़ती है. जायरेवशन देना पड़ता है. शूटिंग कॉन्टीक होने के बाद दृश्य छोटे पद पर आए और सियासी दल बं पढ़ा हो गए. गैस से तापमान बढ़ने लगा और इसी के साथ नेता ब्राह्म निकल निकल कर आने लगे. कहते हैं कि अफवाहों के पैर नहीं होते हैं, वै बिना सिर, बिना पैर के हवा की स्पीड से उड़ने लगे. न्यूज चैनलों पर सिलेंडरों की जो लाइनें तो दिखाई जा रही थीं. पर कोई आदमी ऐसा नहीं दिखाया जा रहा था जो गैस सिलेंडर न होने पर भूखा हो. यह स्क्रिप्ट की कमजोरी थी. गैस सिलेंडर खाली थे उनके साथ खड़े लोगों का पेट भरना हुआ लग रहा था. कहते हैं कि भूख भोजन न होए गोपाला. यहां तो नेता लोग खाली पेट होने का दावा करते हुए गैस सिलेंडर का रौना रोते हुए भाषण पेल रहे थे. यह समझ में नहीं आ रहा था कि न्यूज चैनलों पर जो सिलेंडरों की लाइनें दिखाई दे रही हैं वो उपभोक्ताओं की हैं या जमाखोरों की. इसी गैस के चलते सैकड़ों लोक गीत म्यूजिक एल्बम यूट्यूब पर बनने लगे. इनके बोल हैं पिया हम नहीं चूल्हा फुकबाइ भरेऊं आंग गैस. अन्य एल्बम देखिए पिया के सिलेंडर में गैस नईवे... इस कहते हैं मेरे पद पर चौका.

एक बात तो है कि हमारे देश का विपक्ष भी कोई भी मौका नहीं छोड़ता है. मोदी जी ने कोरोना काल में आपदा को अवसर में बदलने का फार्मूला दिया था. बस यही फार्मूला अब विपक्ष ने मौजूदा सरकार पर फिट कर दिया. सरकार भले कहती रहे कि देश में तेल और गैस की कोई कमी नहीं है, हॉर्नूज जलडमरू से हम तेल निकाल रहे हैं. लेकिन विपक्ष कह रहा है कि गलत बोल रहे हो कमी है. हम तो अब तुम्हारी गैस भी निकालेंगे और तेल भी निकालेंगे. कमी का यह डमरू बजता ही रहेगा, बजता ही रहेगा. गैस की कमी हो या न हो हम तो गैस के भी अपनी सियासी त्वरे पर अपनी रोटियां पकाते ही रहेंगे. कुछ सालों पहले समीतकार बाबला और कंचन द्वारा गाया गाना काफी पॉपुलर हुआ था जिसके बोल थे - फूलोरी बिन घटनी कैसे बनी. इसी तर्ज पर जनता भी देख रही है, कि बिन गैस सिलेंडर रोटी ऐसे पकी.....

रामराज्य में सभी ज्ञानी थे इसीलिये दंभरहित कृतज्ञ और अकपट की भावना मन में रखते थे. सब निर्दंभ धर्मरत पुनी. नर अरु नारि चतुर सब गुनी. सब गुनगय पंडित सब ग्यानी. सब कृतज्ञ नहीं कपट सयानी. (मानस, 3. कां. 21. 4) रामनाम की गूँज-किसी भी शासक का चरित्र दृढ़ हो एवं उसके कार्य प्रजा के अनुकूल हो तो स्वाभाविक ही प्रजा उसका नामजप करती है. रामराज्य में प्रजा केवल राम की ही चर्चा होती थी. सारा जगत राममय हो रहा था. रामो रामो राम इति प्रजानामभवन कथा (वा. अ. यु. कां. 128. 102). पुरी के लोग कहते थे कि हमारे लिये चिरकाल तक ऐसे ही प्रभावशाली राजा रहें (वही, 3. कां. 41. 21). मानस में तुलसी ने प्रजा को रामभक्ति में रत बताया है- राम भगति रत नर अरु नारी. सकल परमगति के अधिकारी. तो ऐसा था रामराज्य. राम ने इस तरह स्थापित किया था अपने साम्राज्य में आदर्श का प्रतिरूप.



प्रो विद्वकान्त तिवारी

रामराज्य एक आदर्श, न्यायपूर्ण और कल्याणकारी शासन व्यवस्था का प्रतीक है, जहाँ राजा राम के शासनकाल में दुःख, दरिद्रता, भय और अन्याय का पूर्ण अभाव था. यह सुशासन, धर्मपरायणता, समानता और आत्मनिर्भरता पर आधारित समाज है, जहाँ अंतिम व्यक्ति तक को न्याय और सुख प्राप्त होता है. एक ऐसे आदर्श राज्य की कल्पना तथा धरा पर उसका अवतरण, जहाँ हर और धर्ममय वातावरण और तत्त्वज्ञ सुख-समृद्धि का वातावरण हो, प्रारंभ से ही मानवमन की लालसा रही है. अखंड के सिंहासन पर राज्याभिषेक के बाद राम के शासन को वाल्मीकि ने एक ऐसा ही आदर्श राज्य बताया है. इसे उन्होंने रामराज्य की संज्ञा दी है. किसी भी देश में राजा अथवा शासक को राज्य की खुशहाली का जिम्मेदार माना जाता रहा है. इसके विपरीत यदि राज्य में कहीं कोई बदहाली है तो इसका उत्तरदायी भी राजा ही रहता है. महर्षि चार्ल्मीकि ने राम राज्य का वर्णन करते हुए कहा है श्रौमण्ड के राज्य में स्त्रियां विधवा नहीं होती थी, सर्पों से किसी को भय नहीं था और रोगों का आक्रमण भी नहीं होता था. राम-राज्य में चोरों और डाकूओं का नाम तक न था. दूसरे के धन

को लेने की तो बात ही क्या, कोई उसे छूता तक न था. राम राज्य में बू? बालकों का मृतक-कर्म नहीं करते थे अर्थात् बाल-मृत्यु नहीं होती थी. रामराज्य में सब लोग वर्णानुसार अपने धर्मकृत्यों का अनुष्ठान करने के कारण प्रसन्न रहते थे. श्रीराम उदास होंगे, यह सोचकर कोई किसी का हृदय नहीं दुखाता था.



राम-राज्य में वृक्ष सदा पुष्पों से लदे रहते थे, वे सदा फला करते थे. उनकी डालियां विस्तृत हुआ करती थी. यथासमय उष्ण होती थी और सुखस्पर्शी वायु चला करती थी. ब्राह्मण, क्षत्रीय, वैश्य और शूद्र कोई भी लोभी नहीं था. सब अपना-अपना कार्य करते हुए सन्तुष्ट रहते थे. राम-राज्य में सारी प्रजा धर्मरत और झूट से दूर रहती थी. सब लोग शुभ

लक्षणों से युक्त और धर्म परायण होते थे. इस प्रकार श्रीराम ने 11,000 (ग्यारह सहस्र) वर्ष तक पृथ्वी पर शासन किया. अयोध्या में सभी निवासी दीर्घ-जीवी, धर्म और सत्य का आश्रय लेने वाले, पुत्र, पौत्र और स्त्रियों सहित उन नगर में रहते थे. यथा राजा तथा प्रजा अर्थात् जैसा राजा वैसी प्रजा, यह उक्ति लोक में प्रसिद्ध भी है. किंतु संभवतः अभी तक कोई राजा इतना अच्छा नहीं हुआ कि उसके राज्य में सारी प्रजा पूर्णतः प्रसन्न और संतुष्ट हो, राज्य में चोरों और

बनने की प्रेरणा भी अपनी प्रजा को दी थी. वाल्मीकीय रामायण में तीन स्थानों पर रामराज्य का उल्लेख है. सर्वप्रथम इसका वर्णन बालकांड (सर्ग 1) में मिलता है. यहाँ नारद वाल्मीकि को संक्षेप में रामकथा सुनाते हैं जो राम के जन्म से लेकर अयोध्या वापसी पर राम के राज्याभिषेक तक चलती है. इस तरह यह कथा भूत से लेकर वर्तमान तक की है. फिर आगे छह श्लोकों में नारद भविष्य की कथा बताते हैं कि अब जो राम अयोध्या पर राज्य करेंगे, वह राम-राज्य कैसा होगा. यहाँ संक्षेप में रामराज्य की विशेषताएँ बताई गई हैं. दूसरी बार वाल्मीकि युद्धकांड (सर्ग 128) में रामराज्य का वर्णन करते हैं जिसमें रामराज्य कैसा था, यह बताया गया है. अंत में उत्तरकांड (सर्ग 41) में भरत के मुख से पुनः रामराज्य का वर्णन सुनता है.

उल्लेखनीय है कि रामराज्य को लेकर तीनों वर्णनों में अधिकांश तथ्य समान हैं. रामराज्य की छह प्रमुख विशेषताएँ हैं. इस काल में सभी सुखी है, सभी कर्तव्यपरायण हैं, सभी दीर्घायु हैं, सभी में दाम्पत्य प्रेम है, प्रकृति उदार है और सभी में नैतिक उत्कर्ष देखा जा सकता है. रामराज्य की बड़ी विशेषता यह है कि यहाँ सभी प्रसन्न, सुखी, संतुष्ट, हृष्ट-पुष्ट है. सुख या संतुष्टि तन-मन दोनों की होती है. शरीर के स्वस्थ होने का अर्थ है कि वह रोगव्याधि से, जो हमें दुःख देते हैं, मुक्त हैं. स्वस्थ शरीर सुख का बड़ा कारण होता है.

## रामराज्य जिसकी प्रासंगिकता आज भी है

खुशहाली हो. भारतीय परिप्रेक्ष्य में देखें तो संभवतः एकमात्र राम के शासन में रहा राज्य आदर्श राज्य कहा गया है. रामराज्य का अर्थ ही हो गया, एक आदर्श राज्य, सुशासित राज्य. रामकथा में रामराज्य का प्रत्यय अत्यंत महत्वपूर्ण है. रामकथा की लोकप्रियता और सर्वस्वीकृति का एक महत्वपूर्ण कारण रामराज्य की अवधारणा भी है. राम सचेत शासक तो थे ही, पर मुख्य बात यह है कि स्वयं अपने चरित्र के माध्यम से उन्होंने परिवार, समाज एवं देश का अच्छा सदस्य

# युद्ध की तबाही : मानवता के साथ प्रकृति का भी मौन विनाश



ओजसकर पाण्डेय

21 वीं सदी का वैश्विक परिदृश्य यह स्पष्ट संकेत देता है कि युद्ध अब केवल सीमाओं और सत्ता के संघर्ष तक सीमित नहीं रह गया है. आधुनिक युद्ध बहुआयामी संकट पैदा करते हैं—मानवीय, आर्थिक, सामाजिक और सबसे गंभीर, पर्यावरणीय. अक्सर युद्ध की चर्चा में मानव हानि, विस्थापन और राजनीतिक परिणामों पर जोर दिया जाता है, लेकिन पर्यावरण पर इसके दीर्घकालिक और विनाशकारी प्रभावों को अपेक्षाकृत कम महत्व दिया जाता है. यह उपेक्षा आने वाली पीढ़ियों के लिए एक गंभीर खतरा बन सकती है. युद्ध आधुनिक विश्व की सबसे बड़ी विडंबनाओं में से एक है. यह न केवल मानव जीवन को नष्ट करता है, बल्कि पर्यावरण पर भी ऐसा प्रभाव डालता है जो दशकों तक बना रहता है. आज जब दुनिया जलवायु परिवर्तन, जैव विविधता ह्रास और संसाधनों की कमी जैसी समस्याओं से जूझ रही है, युद्ध इन संकटों को और अधिक गहरा कर रहा है.

युद्ध की तबाही को कम करने के लिए वैश्विक स्तर पर ठोस कदम आवश्यक हैं: ग्रीन मिलिट्री नीति - सैन्य गतिविधियों में स्वच्छ ऊर्जा का उपयोग. पर्यावरणीय जवाबदेही-युद्ध के बाद क्षति का आकलन और दंड. सतत पुनर्निर्माण -पर्यावरण अनुकूल इंफ्रास्ट्रक्चर. राजनयिक समाधान. संघर्षों को युद्ध से पहले ही सुलझाना है. युद्ध केवल वर्तमान का संकट नहीं, बल्कि भविष्य का भी विनाश है. यह मानवता और प्रकृति के बीच संतुलन को गहराई से प्रभावित करता है. हर युद्ध हमें यह सिखाता है कि विकास और विनाश के बीच की रेखा कितनी पतली है. आज आवश्यकता है कि विश्व समुदाय युद्ध को केवल राजनीतिक या सैन्य दृष्टिकोण से नहीं, बल्कि एक व्यापक पर्यावरणीय संकट के रूप में भी देखे. यदि हमने समय रहते इस दिशा में कदम नहीं उठाए, तो आने वाली पीढ़ियाँ हमें कभी माफ नहीं करेगी.

युद्ध और राजनीति का कोई तक मालूम नहीं, लेकिन भय का अनुभव भलीभांति होता है. ऐसे वातावरण में हर सुबह उठ और आशंका लेकर आती है और रात अनिश्चितता की चादर ओढ़े बीतती है.

यही हाल रूस और यूक्रेन के बीच जारी युद्ध से भी उजपा है, जहां अनगिनत परिवारों की जिंदगी तबाह हो गई है. जिन नगरों और कस्बों में कभी जीवन की चहल-पहल थी, वहां अब विध्वंस का सनाटा पसरा है. खेतों की हरियाली बारूद की कालिमा से ढक गई है. सीमाएं भले ही बदल जाएं, पर क्या उन माताओं की पीड़ा कम हो पाएगी, जिन्होंने युद्ध में अपने पुत्र खो दिए? क्या कोई राजनीतिक उपलब्धि उस मासूम बचपन की भरपाई कर सकती है, जिसकी पाठशाला विस्फोटों की गूँज में खो गई? युद्ध की राख केवल इमारतों को नहीं ढकती, बल्कि वह विश्वास, स्थिरता और भविष्य की उजली संभावनाओं को भी धूमिल कर देती है. दक्षिण एशिया में भी स्थितियों कम चिंताजनक नहीं हैं. पाकिस्तान और अफगानिस्तान के बीच सीमावर्ती क्षेत्रों में समय-समय पर उकसाने वाला तनाव उन लोगों के जीवन को अस्थिर कर देता है, जो पहले ही दशकों की असुरक्षा का बोझ ढो रहे हैं. निर्णय चाहे राजधानी के गलियारों में लिए जाएं, लेकिन उनका प्रभाव उन गांवों में महसूस होता है, जहाँ लोग केवल शांति, रोजगार और सम्मानजनक जीवन की आकांक्षा रखते हैं. युद्ध की आहट भर से विद्यालयों के द्वार बंद हो जाते हैं, बाजारों की रौनक गायब हो जाती है

